

ईवीएम के विरुद्ध हस्ताक्षर अभियान चलाते हुए पीपुल्स फोरम के कार्यकर्ता।



हमारा दून

संक्षिप्त समाचार

पीपुल्स फोरम ने ईवीएम के विरुद्ध हस्ताक्षर अभियान चलाया
 पीपुल्स फोरम उत्तराखण्ड संगठन द्वारा ईवीएम के विरुद्ध देश भर में चल रहे आंदोलन के समर्थन में शुक्रवार को राजधानी देहरादून के गांधी पार्क में हस्ताक्षर अभियान शुरू किया। उन्होंने कहा कि 2019 के लोक सभा चुनाव में जिस तरह ईवीएम में काफी अनियमितताओं की शिकायत देखने को मिली है तथ 19 लाख से ज्यादा ईवीएम का लेखा जोखा चुनाव आयोग के पास नहीं है।

बियर फुट तकनीशियन संगठन ने प्रतिमाह नियत मानदेय की मांग की
 महात्मा गांधी नरेंगा मे कार्यरत बियर फुट तकनीशियन संगठन ने अपनी मांगों को लेकर कहा कि महात्मा गांधी रोजगार गारंटी योजना नरेंगा में प्रदेश भर मे कार्यरत बियर फुट तकनीशियन बिगत दो वर्षों से योजना के सफल संचालन मे अपना अमूल्य योगदान दे रहे है उन्होंने कहा कि हम लोगों का मानदेय योजना पर आधारित बिल बाउचर पर आधारित है जो कि वर्ष मे एक या दो बार ही मिल पाता है।

कैरियर काउंसिल जागरूकता कार्यशाला आयोजित
 दिल्ली पब्लिक स्कूल देहरादून में 'दून आई० ए० एस० एकेडमी' की कैरियर काउंसिल जागरूकता कार्यशाला का आयोजन किया गया। दिल्ली पब्लिक स्कूल, देहरादून में कक्षा 9 से 12 तक के छात्रों को उनके कैरियर से संबंधित जानकारी देने के लिए 'दून आई० ए० एस० एकेडमी' की ओर से एक कार्यशाला का आयोजन किया गया।

ऋषिकेश में गंगा का जलस्तर बढ़ा

ल०क०न०क०र०क० न०ग०ज०क०न०ए० _f'kd's'kA पहाड़ों में हो रही लगातार बारिश से ऋषिकेश में गंगा का जलस्तर बढ़ गया है। गंगा चेतावनी निशान से सिर्फ 22 सेंटीमीटर नीचे बह रही है।
 त्रिवेणी घाट के आरती स्थल पर भी पानी भर गया है। केंद्रीय जल आयोग के मुताबिक बीती रात से ही गंगा के जलस्तर में वृद्धि शुरू हो गई थी, जो वर्तमान जल स्तर से महज 22 सेंटीमीटर ऊपर है।

फिल्म अनुकूल राज्य के प्रथम पुरस्कार के लिए उत्तराखंड नामित

उत्तराखण्ड के पर्यटन के लिये शुभ संकेत
 ल०क०न०क०र०क० न०ग०ज०क०न०ए० मुख्यमंत्री त्रिवेन्द्र सिंह रावत ने शुक्रवार को मुख्यमंत्री आवास में मीडिया से वार्ता करते हुए बताया कि उत्तराखण्ड को 66वें राष्ट्रीय फिल्म पुरस्कार के अन्तर्गत अधिकांश फिल्म और अनुकूल राज्य का प्रथम पुरस्कार के लिए नामित किया गया है। यह उत्तराखण्ड के पर्यटन के

लिये शुभ संकेत है।
 उन्होंने कहा कि उत्तराखण्ड सरकार द्वारा फिल्म निर्माताओं की सुविधाओं के दृष्टिगत आकर्षक फिल्म नीति लागू की गई है। गत वर्ष राज्य में आयोजित निवेश सम्मेलन में भी देश-विदेश के फिल्म निर्माताओं द्वारा सुझाव दिये गये थे, जिसके बाद राज्य सरकार द्वारा फिल्म नीति 2019 लागू की गई।
 मुम्बई में आयोजित कार्यक्रम



मीडिया से बातचीत के दौरान सीएम त्रिवेन्द्र।

में फिल्म जगत की बड़ी हस्तियों से संवाद कर उन्हें उत्तराखंड में फिल्म शूटिंग के लिए आमंत्रित किया गया था।

टिहरी और चमोली में बादल फटने से चार लोगों की मौत

गांव में मलबे के सैलाब में समा गए 11 मकान

ल०क०न०क०र०क०

उत्तराखण्ड के गढ़वाल मंडल में बादलों ने कहर बरपा दिया। यहां दो जगह बादल फटने की घटना सामने आई है। जिसमें 11 घर बह गए हैं। दोनों घटनाओं में दो महिला और दो बच्चों की मौत हो गई है। दो महिलाएं मलबे में दबी हैं। एक लापता है व कई लोग घायल हुए हैं।

स्थानीय लोग इन घटना को बादल फटना बता रहे हैं। जबकि प्रशासन का कहना है कि दोनों अतिवृष्टि की घटनाएं



घनसाली क्षेत्र में बादल फटने से क्षतिग्रस्त हुई सड़क।

हैं। बादल फटने की दूसरी घटना चमोली जिले के देवाल क्षेत्र के फल्दिया गांव में घटी। यहां बरसाती मलबे में दबने से मां-बेटी की मौत हो गई। गांव में कुल 11 मकान मलबे के

सैलाब में समा गए। रात करीब साढ़े दस बजे गांव में बादल फटने से अफरातफरी मच गई। घरों में रह रहे लोग जान बचाने को भाग पड़े।
 इस दौरान मलबे में दबने

से ग्रामीण रमेश की पत्नी पुष्पा देवी (29 वर्ष) और पांच वर्षीया पुत्री ज्योति की मौके पर ही मौत हो गई। गांव में खेती की जमीन, कई मवेशी भी मलबे में समा गए। फल्दिया गांव में बिजली गुल है। पानी की लाइन टूट गई है। पूरे गांव में हाहाकार मचा है। लोग अभी भी खोफ के साए में हैं। वह अपने घरों पर टूटी तबाही देखाकर इधर-उधर भटक रहे हैं।

पुलिस और एसडीएम केएस नेगी सहित पूरी प्रशासन की टीम मौके पर पहुंच गई है। इसके अलावा देवाल क्षेत्र की सभी सड़कें बंद हो गई हैं। सिर्फ देवाल-थराली मोटर मार्ग खुला है।



अगस्त क्रांति दिवस की 77वीं जयंती पर कांग्रेस ने कार्यक्रम आयोजित किये

ल०क०न०क०र०क० देहरादून।
 अगस्त क्रांति दिवस की 77वीं जयंती के अवसर पर कांग्रेस सेवा दल के तत्वाधान में कांग्रेस मुख्यालय राजीव भवन में अनेक कार्यक्रम आयोजित किए गए।

प्रातः कांग्रेस मुख्यालय में पूर्व कांग्रेस प्रदेश अध्यक्ष किशोर उपाध्याय ने राष्ट्रीय ध्वज फहराया और समस्त कांग्रेस जनों को अगस्त क्रांति दिवस की शुभकामनाएं दी। इस अवसर पर प्रदेश कांग्रेस अध्यक्ष प्रीतम सिंह के प्रतिनिधि के रूप में प्रदेश कांग्रेस के वरिष्ठ उपाध्यक्ष सूर्यकांत धरमाना ने मुख्य वक्ता के रूप में अपने संबोधन में अगस्त क्रांति को भारत की आजादी का मील का पत्थर करार दिया।

In a Digital World Why To wait for a Howker

Visit Us at <http://app.page3news.co.in>

Supporting Devices

All Apple Touch Phones & Tablets
 All Android Touch Phones & Tablets
 All Window & BlackBerry Touch Phones 10+



Scan This Code



Read News
 Watch News Channel

स्वामी, मुद्रक, प्रकाशक
 प्रदीप चौधरी
 द्वारा
 एल.के. प्रिंटर्स, 74/9, आराधर, देहरादून
 से मुद्रित
 व जाखन जोहड़ी रोड,
 पी.ओ.-राजपुर, देहरादून से प्रकाशित।
 संपादक: प्रदीप चौधरी
 सिटी कार्यालय:
 शिवम् मार्केट, द्वितीय तल
 दर्शनलाल चौक, देहरादून।
 फैक्स नं०-
 0135-2650558
 (M) 9319700701
 pagethreedaily@gmail.com
 आर.एन.आई.नं०
 UTTHIN\2005\15735
 सभी विवादों का न्याय क्षेत्र देहरादून
 ही मान्य होगा।